



బజెపిలో చేరిన నాగర్ కర్నూల్ ఎంపి

PCW News Broadcasting PVT Ltd

మేడారం పాపండ్లలో నకిలీ నోట్ల కలకలం

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 01 సంచిక - 61 ఎడిటర్: నయాంపాపా పేజీలు - 06 రూ - 03/- శుక్రవారం 1 మార్చి 2024

మేడిగడ్డ సైన్ కాంగ్రెస్ పార్టీ చేస్తున్న కట్టలను ఎండగట్టి... ప్రజలకు కాశేశ్వరం ద్వారా అందుతున్న ఫలాలను వివరించేందుకే

ఫలో మేడిగడ్డ మార్చి 1న

మేడిగడ్డకు పొట్టి ఎమ్మెల్యేలు, ఎమ్మెల్సీలు, ఎంపీలు, మాజీ ఎమ్మెల్యేలు, మాజీ ఎమ్మెల్సీలు, ఇతర ముఖ్య నాయకులు దశల వారీగా కాశేశ్వరంలో ఉన్న ప్రతి లజర్యాయర్ సందర్శనకు విచ్చేస్తున్న సందర్భంగా

స్వ్యాగతం-సుస్వ్యాగతం గొంటా కళావేదిక

ఐ.ఆర్.ఎస్.మిత్రకాల ప్రేమణ మహిళా అధ్యక్షులు

మోగా డిఎస్సీ నోటిఫికేషన్ విడుదల

- 11,062 టీచర్ పోస్టులు



హైదరాబాద్, ఫిబ్రవరి 29 (పిసిడబ్ల్యూ న్యూస్): నిరుద్యోగులకు తెలంగాణ ప్రభుత్వం ప్రభుత్వం గుడ్ న్యూస్ చెప్పింది. ఎంతగానో ఎదురుచూస్తున్న డిఎస్సీ నోటిఫికేషన్ ను గురువారం రాష్ట్ర పాఠశాల విద్యాశాఖ విడుదల చేసింది. గత ప్రభుత్వం ఇచ్చిన 5,089 ఉపాధ్యాయ పోస్టుల డిఎస్సీ నోటిఫికేషన్ ను బుధవారం రద్దు చేసిన విద్యాశాఖ... ఈరోజు మొత్తం 11,062 టీచర్ పోస్టులతో మోగా డిఎస్సీ నోటిఫికేషన్ ఇచ్చింది. ఇందు లో.. న్యూల్ అసిస్టెంట్ 2629, లాంగ్వేజ్ పండిట్ 727, ఎస్జీ టీ 6508, పీఈటీ 182 పోస్టులు ఉన్నాయి. మార్చి 4వ తేదీ నుంచి ఏప్రిల్ 2 వరకు ఆన్లైన్లో దరఖాస్తు చేసుకునేందుకు అవకాశం ఇచ్చారు. 2023లో ఉపాధ్యాయ పోస్టులను భర్తీ చేసేందుకు గత ప్రభుత్వం నోటిఫికేషన్ జారీ చేయగా, మొత్తం 1,77,502 మంది అభ్యర్థులు దరఖాస్తు చేసుకున్నారు. 2023 నవంబరు 20 నుంచి 30వ తేదీ మధ్యలో రాతపరీక్ష నిర్వహించాల్సి ఉండగా అసెంబ్లీ ఎన్నికల నోటిఫికేషన్ వెలువడడంతో పరీక్ష వాయిదా పడ్డాయి. తాజాగా పాత డిఎస్సీ 2023 నోటిఫికేషన్ ను రద్దు చేసి కొత్త నోటిఫికేషన్ ను పాఠశాల విద్యాశాఖ విడుదల చేసింది. గతంలో దరఖాస్తు చేసుకున్న అభ్యర్థులు మళ్లీ దరఖాస్తు చేసుకోవాల్సిన అవసరం లేదని తెలిపింది.

సిఎం రేవంత్ రెడ్డికి కెటిఆర్ సవాల్..

హైదరాబాద్, ఫిబ్రవరి 29 (పిసిడబ్ల్యూ న్యూస్): లోక్ సభ ఎన్నికలు సమీపిస్తున్న వేళ మల్కాజిగిరి ఎంపీ సీటుపై రాజకీయం గరం గరం అయింది. ముఖ్యమంత్రి రేవంత్ రెడ్డికి కెటిఆర్ ఎన్సెంట్ వర్సెస్ డెంట్ ప్రెసిడెంట్, మాజీ మంత్రి కెటిఆర్ సవాల్ విసిరారు. నేను సిరిసిల్ల ఎమ్మెల్యేగా రాజీనామా చేస్తా.. రేవంత్ రెడ్డి సీఎం పదవికి, కొడంగల్ ఎమ్మెల్యే పదవికి రాజీనామా చెయ్యాలన్నా. ఇద్దరం మల్కాజిగిరి ఎంపీ స్థానంలో పోటీ చేద్దాం.. సేఫ్ గేమ్ వద్దు ప్రైయిట్ ఫైట్ చేద్దామని కెటిఆర్ సూచించారు. మీ సిట్టింగ్ నిట్ మల్కాజి గిరిలో పోటీ చేసి తేల్చుకుందాం అని సవాల్ విసిరారు. గతంలోనూ రేవంత్ సవాల్ చేసి పారిపోయారని కెటిఆర్ రేవంత్ పారిపోయారని ఎద్దేవా చేశారు. సవాల్ చేసి పారిపోయే రేవంత్ రెడ్డి మాటలకు విలువేముంది అని కెటిఆర్ ప్రశ్నించారు. కెటిఆర్ కు రేవంత్ రెడ్డి విసిరిన సవాల్ పై ఇలా స్పందించారు.

ఫీజు బకాయిలు రూ.5 వేల కోట్లు చెల్లించండి

- డిప్యూటీ సీఎం భట్టి విక్రమార్కకు కృష్ణయ్య విసతి



హైదరాబాద్, ఫిబ్రవరి 29 (పిసిడబ్ల్యూ న్యూస్): రాష్ట్రంలోని 20 లక్షల మంది ఇంజనీరింగ్, మెడిసిన్, పిజి, డిగ్రీ విద్యార్థుల మొత్తం ఫీజు బకాయిలు 5వేల కోట్లను వెంటనే విడుదల చేయాలని జాతీయ బిసి సంక్షేమ సంఘం అధ్యక్షులు, రాజ్యసభ సభ్యులు ఆర్. కృష్ణయ్య ఉప ముఖ్యమంత్రి భట్టి విక్రమార్కకు విజ్ఞప్తి చేశారు. ఆర్. కృష్ణయ్య నేతృత్వంలో బిసి ప్రతినిధి బృందం గురువారం ఉప ముఖ్యమంత్రిని కలిసి ఈ మేరకు వినతిపత్రం సమర్పించింది. ఈ సందర్భంగా కృష్ణయ్య మాట్లాడుతూ గత మూడు సంవత్సరాలుగా రాష్ట్ర కాలేజీ కోర్సులు చదివే ఎన్సీ, ఎస్ఐ, బిసి విద్యార్థుల 5వేల కోట్ల పీజు బకాయిలు ప్రభుత్వం చెల్లించడం లేదని తెలిపారు. దీంతో విద్యార్థులు చాలా ఇబ్బందులకు గురవుతున్నారన్నారు. ప్రభుత్వం బడ్జెట్ సకాలంలో విడుదల చేయక పోవడంతో కాలేజీ యాజమాన్యాలు విద్యార్థులను పీజులు కట్టాలని వత్తిడి చేస్తున్నారని, క్లాసులు నుంచి బయటకు పంపి ఎండలో నిలబెట్టి అవమాన పరుస్తున్నారని తెలిపారు. కోర్సు పూర్తయిన వారికి సర్టిఫికెట్లు ఇవ్వడం లేదన్నారు. దీని వల్ల బిఇ, బిటెక్, ఫార్మసి, ఎంటెక్, ఎంబిఎ, ఎంసీఎ, పిజి, డిగ్రీ కోర్సులు పూర్తి చేసిన విద్యార్థులకు సర్టిఫికెట్లు ఇవ్వడం లేదన్నారు. మొత్తం ఫీజులు విద్యార్థులు కట్టిన తర్వాతనే సర్టిఫికెట్లు ఇస్తామంటున్నారని అన్నారు. రెండవ సంవత్సరం, మూడవ సంవత్సరం విద్యార్థులకు కూడా ఫీజులు

కోటి ఇళ్లకు ఉచిత విద్యుత్

- లబ్ధిదారుల ఖాతాలో త్వరలో రూ. 78 వేలు



న్యూఢిల్లీ, ఫిబ్రవరి 29 (పిసిడబ్ల్యూ న్యూస్): కోటి కుటుంబాలకు ఉచిత విద్యుత్ ను అందించే పథకానికి కేంద్రం గ్రీన్ సిగ్నల్ ఇచ్చింది. మొత్తం రూ. 75,021 కోట్లతో కోటి ఇళ్లలో రూఫ్ టాప్ సోలార్ ను ఏర్పాటు చేసేందుకు సంబంధించిన ప్రధాన మంత్రి సూర్యఫర్ ముష్ట్ బిజిలీ యోజనకు మంత్రివర్గం గురువారం ఆమోదం తెలిపింది. సౌర విద్యుత్ వినియోగాన్ని మరింత విస్తరించి సామాన్య పౌరులపై కరెంట్ ఛార్జీల భారం తగ్గించేలా కేంద్రం చర్యలు తీసుకుంటుంది. ఫిబ్రవరి 13 న ప్రధాన మంత్రి ఈ పథకాన్ని ప్రారంభించారు. ప్రజలపై కరెంట్ బిల్లుల భారం పడకుండా సౌర విద్యుత్ వాడకాన్ని కేంద్రం ప్రోత్సహిస్తోంది. ఇందులో భాగంగా తాజా పథకాన్ని ప్రకటించింది. ఈ పథకంలో సౌర విద్యుత్ ఫలకలు అమర్చుకునే వారికి భారీగా రాయితీలు ప్రకటించింది. దానితోపాటు బ్యాంకు రుణాలు కూడా అందిస్తోంది. ఈ పథకం 1 కెడబ్ల్యూ విద్యుత్ ను ఉత్పత్తి చేసే సోలార్ సిస్టమ్ కు రూ. 30,000 నబ్బిడీ , 2 కెడబ్ల్యూ సిస్టమ్ కు రూ. 60,000 , 3 కెడబ్ల్యూ లేదా అంతకంటే ఎక్కువ సామర్థం కలిగిన సోలార్ వ్యవస్థకు రూ. 78,000

మేడిగడ్డకు బిఆర్ఎస్ నాయకులు ఎందుకు వెళుతున్నారు..?

- బిఆర్ఎస్ నాయకులు సమాధానం చెప్పాలి
- ఇండియా కూటమిని కాంగ్రెస్ కాపాడుకోవాలి
- సిపిఐ రాష్ట్ర కార్యదర్శి, ఎమ్మెల్యే కూనంనేని సాంబశివరావు

హనుమకొండ జిల్లా స్టాపర్ ఫిబ్రవరి 29, (పిసిడబ్ల్యూ న్యూస్): మేడిగడ్డకు బిఆర్ఎస్ నాయకులు ఎందుకు వెళుతున్నారు.. ప్రజలకు సమాధానం చెప్పాలని సిపిఐ రాష్ట్ర కార్యదర్శి, కొత్తగూడెం ఎమ్మెల్యే కూనంనేని సాంబశివరావు అన్నారు. గురువారం హనుమకొండ బాల సముద్రంలోని సిపిఐ జిల్లా కార్యాలయంలో ఏర్పాటు చేసిన విలేజ్ కలక్షన్ ఆయన మాట్లాడుతూ మీ హయాంలోనే నిర్మించిన మేడిగడ్డ కుంగిందని, అన్నారం బ్యారేజీ లో పగుళ్లు ఏర్పడినాయని, పైగా మేడిగడ్డను బొందలగడ్డ అని కేసీఆర్ వ్యాఖ్యలు చేశారని, అలాంటి బొందలగడ్డకు ఎందుకు వెళుతున్నారని ప్రశ్నించారు. కాశీశ్వరం ప్రాజెక్టు పై నిపుణులు ఏది చెబితే అది చేయడానికి ప్రభుత్వం సిద్ధంగా ఉందని, సిఎం, మంత్రులు చెప్పారని, నిపుణులు త్వరగా తేలితే పరిష్కారం దొరుకుతుందని అన్నారు. కాశీశ్వరం ప్రాజెక్టు నిర్మాణంలోనే లోపాలున్నాయని, స్వయంగా కాగ్ రిపోర్టులోనే అనేక లోపాలు ఎత్తి చూపారని, ప్రజాభిమానాన్ని దుర్వినియోగం చేసిన



బిఆర్ఎస్ ప్రజలకు ఏ సమాధానం చెప్పతారని ప్రశ్నించారు. తుమ్మిడిపాటి వద్ద 28వేల కోట్లతో ప్రాజెక్టు నిర్మిస్తే గ్రామీణీ ద్వారా 16 లక్షల ఎకరాలకు నీరందేదని, నేడు 93వేల కోట్లతో కాశీశ్వరం నిర్మించినా సాదించిందేమిటని ప్రశ్నించారు. కేటీఆర్, హరీష్ రావు అధికారం లేకపోయే సరికి చిన్నపిల్లల మాదిరిగా మాట్లాడు తున్నారని అన్నారు. రాష్ట్రంలో కాంగ్రెస్ తో సిపిఐ ఎన్నికలలో కలవడం వల్లనే మంచి ఫలితాలు వచ్చాయని, కమ్యూనిస్టులు బలంగా ఉన్న చోట ఎక్కువ స్థానాలు గెలిచారని, రానున్న పార్లమెంటు ఎన్నికలలోనూ ఇండియా కూటమిని కాపాడుకునే బాధ్యత కాంగ్రెస్ దేనని అన్నారు. రాష్ట్రంలో సిపిఐ కి ఒక

పార్లమెంటు స్థానం ఇవ్వాలని తాము కోరుతున్నామని, పార్లమెంటులోనూ తమ గొంతు వినిపించేందుకు ఎంపి స్థానాన్ని ఇవ్వాలని డిమాండ్ చేశారు. గడిచిన సింగరేణి ఎన్నికలలో ఏబిడియూసీ గెలవడంతో పాటు అర్జీని, బ్యాంకు తదితర అనేక రంగాలలో బలంగా ఉన్నామని స్పష్టం చేశారు. కాగా తీవ్రంలోని నరేంద్ర మోడీ ప్రభుత్వం ఎన్నికలలో ఇచ్చిన హామీలైన ఏటా రెండు కోట్ల ఉద్యోగాలు, ప్రతి ఒక్కరి ఖాతాలో 15లక్షలు జమచేయడం లాంటివి నెరవేర్చకుండా ప్రజలకు అబద్ధాలు చెప్పి, భావోద్వేగాలను రెచ్చగొట్టి తిరిగి అధికారంలోకి రావాలని చూస్తున్నదని, ప్రజలు ఈ సారి వారికి తగిన గుణపాఠం చెప్పతారని అన్నారు. బీజేపీ మతతత్వ విధానాలతో రాముని పేరు చెప్పి రాజకీయాలు చేస్తున్నదని, ఐదు వేల ఏళ్ల క్రితమే రాముని చరిత్ర ఉందని, కొత్తగా బీజేపీ సాధించిందేమీ లేదని అన్నారు. అబద్ధాలు, భావోద్వేగాలు పని చేయవని అన్నారు. ఈ విలేజ్ కలక్షన్ సమావేశంలో సిపిఐ రాష్ట్ర కార్యదర్శి వర్గ సభ్యులు తక్కువపల్లి శ్రీనివాస రావు, రాష్ట్ర కార్యవర్గ సభ్యులు బి. విజయ సారథి, నేడునూరి జ్యోతి, రాష్ట్ర సమితి సభ్యులు పంజాల రమేష్, ఆదర్శి శ్రీనివాస్, మండ సదాలక్ష్మి, నాయకులు సీరబోయిన కర్ణాకర్, జిల్లా సహాయ కార్యదర్శులు తోట బిక్షపతి, మద్దల ఎల్లైలు పాల్గొన్నారు.

మడికొండ పోలీస్ స్టేషన్ ను ఆకస్మిక తనిఖీ



హనుమకొండ జిల్లా స్టాపర్ ఫిబ్రవరి 29, (పిసిడబ్ల్యూ న్యూస్): వరంగల్ పోలీస్ కమిషనర్ అంబర్ కిషోర్ రూ గురువారం మడికొండ పోలీస్ స్టేషన్ ను ఆకస్మికంగా తనిఖీ చేశారు. గురువారం సాయంత్రం పోలీస్ స్టేషన్ కు చేరుకున్న పోలీస్ కమిషనర్ ముందుగా పోలీస్ స్టేషన్ ఆవరణను పరిశీలించారు. పోలీస్ స్టేషన్ లో విధులు నిర్వహిస్తున్న అధికారులు, సిబ్బంది వివరాలతో పాటు వారు నిర్వహిస్తున్న వివరాలను పోలీస్ కమిషనర్ అడిగి తెలుసుకోవడంతో పాటు, స్టేషన్ పరిధిలోని కేటీలు, డిసిలు, రౌడీ పీటర్ల కు సంబంధించిన వివరాలను తెలుసుకున్నారు. ముఖ్యంగా పోలీస్ స్టేషన్ ప్రస్తుతం పెండింగ్ కేసులతో పాటు, నేరాలు,, శాంతి భద్రత నియంత్రణ కోసం ముందుగా తీసుకుంటున్న చర్యలపై పోలీస్ కమిషనర్ సంబంధిత స్టేషన్ సబ్ ఇన్స్ పెక్టర్ ను అడిగి తెలుసుకున్నారు. ఈ సందర్భంగా శాఖవరమైన సమస్యల గురించి సిబ్బందిని పోలీస్ బాస్ అడిగి తెలుసుకున్నారు.

ఉత్తమ పరిపాలన దక్కితుడు బన్న అయిలయ్య

- కేయూ వీసీ ఆచార్య తాటికొండ రమేష్

హనుమకొండ జిల్లా స్టాపర్ ఫిబ్రవరి 29, (పిసిడబ్ల్యూ న్యూస్): అట్టడుగు దళిత శ్రామిక నేపథ్యం నుంచి అనేక కష్టనష్టాలను ఎదుర్కొని ప్రాఫెసర్ స్థాయి కి ఎదిగిన గురువల సాంగత్యం వల్ల అలవడిన నిరంతరం సాహిత్య అధ్యయనమే తన జీవన శైలి గా మార్చుకొని, అటు సాహితీ ప్రపంచానికి ఇటు యూనివర్సిటీ యూనివర్సిటీ ఆర్ట్స్ అండ్ సైన్స్ కళాశాల కు సేవలు, కృషి చేసిన ఆచార్య బన్న అయిలయ్య గొప్ప సాహితీ శిఖరం అని, పరిపాలన దక్షితుడని అన్నారు. గురువారం నాడు ఆర్ట్స్ కాలేజీలో ఫ్యాకల్టీ క్లబ్ చైర్మన్ డాక్టర్ చిర్ర రాజు అధ్యక్షతన ప్రిన్సిపాల్ బన్న అయిలయ్య పదవి విరమణ సభ జరిగింది. ఈ కార్యక్రమానికి ముఖ్య అతిథిగా కే.యూ వైస్ ఛాన్సర్ ప్రొఫెసర్ తాటికొండ రమేష్ మాట్లాడుతూ.. తెలంగాణ ఉద్యమ సమయంలో ఆచార్య బన్న అయిలయ్య తెలంగాణ కు జరుగుతున్న అన్యాయాన్ని విద్యార్థులకు బోధించి ఉద్యమకారులుగా తీర్చిదిద్దారని అన్నారు. ప్రశ్నించే గొంతుకలు



ఉన్నప్పుడు సమాజం బాగుపడుతుందని, లేదంటే సమాజం నష్టపోతుందని యూనివర్సిటీ విద్యార్థులు, ఆచార్యులు విలువలతో కూడిన విమర్శ చేయాలని కోరారు. బన్న అయిలయ్య సాహిత్యం అన్ని వర్గాల ప్రజలను చైతన్య పరుస్తుందని యువ కవులు, రచయితలు ఆయనను ఆదర్శంగా తీసుకుని నూతన సమాజ నిర్మాణానికి దోహదపడాలని తెలిపారు. ఈ కార్యక్రమంలో పక్కలు తదితరులు ఆచార్య బన్న అయిలయ్య ఆర్ట్స్ కళాశాలకు ఏసలేని సేవలు చేశారని ఆచార్య బన్న అయిలయ్య-విజయ దంపతులను అతిథులు, కవులు, రచయితలు, పరిశోధకులు, విద్యార్థులు గజమాల, పూలమాలతో ఘనంగా సత్కరించారు. ఆర్ట్స్ కళాశాల వైస్ ప్రిన్సిపాల్ ఆచార్య జి హనుమంతు, కేయూ రిజిస్ట్రార్ ఆచార్య పి మల్లారెడ్డి, కేయూసీ కోఆర్డినేటర్ ఆచార్య మల్లికార్జున్ రెడ్డి, డి.వో వాసుదేవ రెడ్డి, ఆర్ట్స్ కాలేజీ ఫ్యాకల్టీ క్లబ్ వైస్ చైర్మన్ బిక్షపతి, కో-కన్వీనర్ డాక్టర్ కనకయ్య, శ్రీలత, డాక్టర్ సునీత గారు తదితరులు దాదాపు 1100 విద్యార్థులు పాల్గొన్నారు.

కృష్ణవేణి పాఠశాలలో ఘనంగా సైన్స్ ఫెయిర్ డే



హనుమకొండ జిల్లా స్టాపర్ ఫిబ్రవరి 29, (పిసిడబ్ల్యూ న్యూస్): హనుమకొండ జిల్లా గోపాలపురంలోని కృష్ణవేణి ప్రతిభ పాఠశాలలో గురువారం సైన్స్ ఫెయిర్ డే నిర్వహించారు. ఈ కార్యక్రమానికి ముఖ్య అతిథులుగా 56 డివిజన్ కార్పొరేటర్ సిరంగి సునీల్ కుమార్ పాల్గొని మాట్లాడుతూ.. ప్రతి విద్యార్థి జ్ఞానాన్ని పెంపొందించుకుంటూ.. ఉన్నత శిఖరాల అధిరోహించాలని ఆకాంక్షించారు. అదేవిధంగా కృష్ణవేణి పాఠశాల మేనేజింగ్ డైరెక్టర్ పట్నాల శ్రీనివాస్ మాట్లాడుతూ.. ఉపాధ్యాయులు విద్యార్థుల్లో దాగివున్న శాస్త్రీయ దృక్పథాన్ని పెంపొందించేలా భోజన చేయాలని, అప్పుడే గొప్ప సమాజం అవిచ్ఛిన్నం వుంటుందని అన్నారు. అదేవిధంగా పాఠశాల డీన్ కళ్యాణ్ రామ్ మాట్లాడుతూ.. విద్యార్థులు చదువుతోపాటు శాస్త్ర సంకేతిక రంగాలపై ఆసక్తిని పెంపొందించుకొని, వివిధ రంగాల్లో రాణించాలని వారన్నారు. అనంతరం జరిగిన కార్యక్రమంలో ప్రతిభ కనబరిచిన పాఠశాల విద్యార్థులకు ప్రథమ ద్వితీయ తృతీయ బహుమతులను పాఠశాల ప్రధానోపాధ్యాయులు రాజేంద్రప్రసాద్ అందజేశారు. ఈ కార్యక్రమంలో అధ్యాపకులు విద్యార్థిని, విద్యార్థులు, తదితరులు పాల్గొన్నారు.

మోడీ మూడోసారి ప్రధాని కాకుండా ఏ పార్టీ అడ్డుకోలేదు

- లోక్ సభ గెలుపే లక్ష్యంగా ముందుకు సాగుతున్న విజయ సంకల్ప యాత్ర: పాల్వాయి హరీష్ బాబు
- ముచ్చటగా మూడోసారి దేశానికి ప్రధానమంత్రి నరేంద్ర మోడీ
- డాక్టర్ పగడాల కాళీ ప్రసాద్ రావు



పరకాల, ఫిబ్రవరి 29 (పిసిడబ్ల్యూ న్యూస్): రాష్ట్రవ్యాప్తంగా భారతీయ జనతా పార్టీ చేపట్టిన విజయసంకల్ప యాత్ర ఉత్సాహంగా సాగుతోంది. గురువారం పరకాల పట్టణంలో పరకాల నియోజకవర్గ యాత్ర ప్రముఖ, బిజెపి కాంటెస్టెంట్ ఎమ్మెల్యే అభ్యర్థి డాక్టర్ పగడాల కాళీ ప్రసాద్ రావు ఆధ్వర్యంలో బస్టాండ్ కూడలి కార్యక్రమం నిర్వహించారు. లోక్ సభలో అభ్యర్థి స్థానాల్లో గెలుపే లక్ష్యంగా భారతీయ జనతా పార్టీ క్షేత్రస్థాయిలో ముందుకెళ్తుందని సిర్పూర్ కాగజ్ నగర్ ఎమ్మెల్యే పాల్వాయి హరీష్ బాబు అన్నారు. భాజపా విజయ సంకల్ప యాత్ర హనుమకొండ పరకాలకు చేరుకొని అంబేద్కర్ సర్కిల్ నుండి అమర ధామం వరకు వెళ్లి అమరవీరులకు నివాళు లర్పించిన అనంతరం బస్టాండ్ చౌరస్థాలో ఏర్పాటు చేసిన కార్యక్రమం సమావేశంలో ముఖ్య అతిథులుగా సిర్పూర్ కాగజ్ నాగర్ ఎమ్మెల్యే, వీఫ్ వివే పాల్వాయి హరీష్ బాబు, తమిళనాడు బిజెపి కో ఇంచార్జ్ పొంగులేటి సుధాకర్ రెడ్డి , బిజెపి జాతీయ కార్యవర్గ సభ్యులు గరికపాటి రామోహన్ రావులు పాల్గొన్నారు. ఈ సందర్భంగా ఎమ్మెల్యే పాల్వాయి హరీష్ బాబు మాట్లాడుతూ కేసీఆర్ తరహాలోనే కాంగ్రెస్ పాలన సాగుతోందని విమర్శించారు. భారాన ఒక్క సీటు గెలిచినా వృధానే అంటూ వ్యాఖ్యానించారు. వచ్చే ఎన్నికల తర్వాత రాహుల్ గాంధీ విదేశాలకు వెళ్లడం ఖాయమని జోస్యం చెప్పారు. దిల్లీ మధ్యం కేసులో భారాన ఎమ్మెల్యే కవిత. త్వరలో జైలుకు వెళ్తారని అన్నారు . అవినీతి పరులంతా కలిసి ఇండియా కూటమి అంటూ ఒక గ్రూపును తయారు చేసుకున్నారని ఆయన విమర్శించారు. మోడీ మూడోసారి ప్రధాని కాకుండా ఏ పార్టీ అడ్డుకోలేదని స్పష్టం చేశారు. భాజపా విజయసంకల్ప యాత్రలతో క్షేత్రస్థాయిలో కమలదళంలో కొత్త ఉత్సాహం వచ్చినట్లు అవుతోంది. ఎక్కడిక్కడ ప్రజలందరూ బిజెపిని గెలిపిస్తామని చర్చించుకుంటున్నారని అన్నారు. పరకాల కాంటెస్టెంట్ బిజెపి ఎమ్మెల్యే అభ్యర్థి డాక్టర్ పగడాల ప్రసాద్ రావు మాట్లాడుతూ ప్రధాని నరేంద్ర మోడీ ప్రపంచంలోనే అత్యంత ఆదరణ పొందిన నేతగా వెలుగొందుతున్నారని వారు వెల్లడిస్తూ, మోడీ ప్రభుత్వం దేశంలో ఆర్థిక 370 రద్దు, ఆయాధ్యలో రామ మందిరం నిర్మాణం సాకారం, అలాగే, చట్ట సభలో మహిళలకు 33 శాతం రిజర్వేషన్లు అమలు, డిజిటల్ పేమెంట్లు, జన్ దన్ యోజన పథకం అమలు, తెలంగాణలో గిరిజన విశ్వవిద్యాలయం



వస్తున్నారని, మళ్ళీ మోడీ ని గెలిపించి ప్రధాన మంత్రిని చేయాలని ప్రజలకు విజ్ఞప్తి చేశారు. ఈ కార్యక్రమంలో మాజీ ఎమ్మెల్యే ఒంటేరు జయపాల్, ఎం.ధర్మారావు, డి. రాజేశ్వర్ రావు, చాడ శ్రీనివాస్ రెడ్డి, వరంగల్ పార్లమెంటు ప్రజాని మురళీధర్ గౌడ్, జిల్లా అధ్యక్షులు రావు వర్మ, బిజెపి రాష్ట్ర కార్యవర్గ సభ్యులు డాక్టర్ పెనరు విజయ చందర్ రెడ్డి, డాక్టర్ సిరంగి సంతోష్ కుమార్, పట్టణ అధ్యక్షుడు మార్త బిక్షపతి, బిజెపి నాయకులు బిజెపి నాయకులు మండ ఐలయ్య, దేవునూరి మేఘనాథ్, ఆర్ పి జయంత్ లాల్, కొండి జితేందర్ రెడ్డి, దివాకర్, మార్ రాజభద్రయ్య, సిరంగి సతీష్, బెజ్జంకి పూర్ణచారి, గోగుల రాజ రెడ్డి, పుట్ల రవీందర్, మూల్య ప్రసాద్, కొలసుపాక భద్రయ్య, గాజుల నిరంజన్ సంఘ పురుషోత్తం, బిజెపి మహిళ నాయకురాలు శారద తదితరులు పాల్గొన్నారు.

వై.కె. డిజైన్స్ ఫ్యాబ్రిక్స్ స్టూడియో ప్రారంభించిన యాంకర్ రవి, రాకింగ్ రాకేష్

హైదరాబాద్, ఫిబ్రవరి 29, (పిసిడబ్ల్యూ న్యూస్): ప్రతి ఒక్కరికీ ఆధునిక ఫ్యాషన్ అందించాలనే లక్ష్యంతో జేఎన్టీయూ మెట్రో స్టేషన్ సమీపంలోని హైదర్ నగర్ లో గల వై.కె. డిజైన్స్ ఫ్యాబ్రిక్స్ స్టూడియోను ప్రముఖ టాపీపుట్ యాంకర్ రవి, జబర్దస్ట్ ఫేమ్ రాకింగ్ రాకేష్ ప్రారంభించారు. ఈ సందర్భంగా రవి మాట్లాడుతూ.. వై.కె. డిజైన్స్ ఫ్యాబ్రిక్ స్టూడియో చాలా కాలం నుంచి తెలుసు. నాకు ఎప్పటినుంచో ఈ స్టూడియో మంచి ఔట్ లుక్ డిజైన్స్ అందిస్తుంది. మనకు నచ్చిన విధంగా బడ్జెట్ లో మంచి డిజైన్స్ ఇక్కడ మనకు దొరుకుతాయి అని రవి తెలిపారు. ఇక రాకింగ్ రాకేష్ మాట్లాడుతూ.. వై.కె. డిజైన్స్ ఫ్యాబ్రిక్స్ స్టూడియో చాలా కాలం నుంచి తెలుసు. వీళ్ళ దగ్గర అని విధానా డిజైన్లు ఉంటాయని వెల్లడించారు.



పిసిడబ్ల్యూ న్యూస్ వార్తా కథనానికి స్పందన



తొర్రూరు, ఫిబ్రవరి 29, (పిసిడబ్ల్యూ న్యూస్): మహబూబాబాద్ జిల్లా నెల్లికుదురు మండలం కేంద్రంలోని అతిథి గృహం ఈ భవనం శిథిలావస్థకు చేరింది. అనేక కథనం పిసిడబ్ల్యూ న్యూస్లో ప్రచురితమైంది. అధికారులు స్పందించి ఈ భవనం ముందు శుభ్రం చేసినందుకు స్థానికులు హర్షం వ్యక్తం చేశారు. స్థానికులు మరో విషయాన్ని గుర్తు చేస్తున్నారు. భవనం చుట్టూ రాలిన ఆకు పూర్తిస్థాయిలో ఎండిపోయి నేలపై కుప్పలు కుప్పలుగా ఉండటం ఆకాశంలో ఎవరైనా ఆకులకు నిప్పుంటేనే పక్కనే పార్కింగ్ చేసిన కారు కు ప్రమాదం ఏర్పడే అవకాశాలు ఉన్నాయని సూచిస్తున్నారు. ముందు జాగ్రత్త చర్యలు తీసుకొని కారు ఉన్న ప్రాంతాన్ని కూడా శుభ్రం చేస్తే బాగుంటుందని ఈ విషయాన్ని స్థానికులు వెలుగులోకి తీసుకువచ్చారు.

అక్రమంగా తరలిస్తున్న మొరం వాహనాలను పట్టుకున్న రెవెన్యూ అధికారులు



బీరూర్, ఫిబ్రవరి 29, (పిసిడబ్ల్యూ న్యూస్): బీరూర్ మండలం అన్నారం గ్రామ శివారులో ఎలాంటి అనుమతులు లేకుండా అక్రమంగా మొరం తరలిస్తున్న వాహనాలను అడ్డుకున్న రెవెన్యూ అధికారులు. స్థానికుల ఫిర్యాదు మేరకు తనిఖీ చేపట్టి ఒక టిప్పర్, జేసీబీ యంత్రాన్ని జప్తు చేసి బీరూర్ పోలీస్ స్టేషన్ కు తరలించినట్లు తహసీల్దార్ లత, ఆర్ఐఐ సురేందర్ రెడ్డి తెలిపారు. జప్తు చేసే వాల్టా వట్టం నిబంధనల మేరకు తగు చర్యలు తీసుకోవడం జరుగుతుందన్నారు.

నాలా పనులు నాణ్యతతో నిర్మించాలని ఎమ్మెల్యే సబితా ఇంద్రారెడ్డి అధికారులకు ఆదేశం

హైదరాబాద్, ఫిబ్రవరి 29, (పిసిడబ్ల్యూ న్యూస్): ఎన్ఎస్డీపీ నిధులతో చేపడుతున్న నాలా పనులు నాణ్యతతో పూర్తి చేయాలని సంబంధిత అధికారులను ఎమ్మెల్యే సబితా ఇంద్రారెడ్డి ఆదేశించారు. పనుల్లో జాప్యం జరుగకుండా వర్షాకాలంలో పూర్తి చేయాలని సూచించారు. బదంగిపేట మున్సిపల్ కార్పొరేషన్ పరిధిలోని ఒకటవ వదివిజన్ వరలక్ష్మినగర్, సాయి బాటాజీ, సాయి కృష్ణ కాలనీలో జరుగుతున్న ఎన్ఎస్డీపీ పనులను ఆమె పరిశీలించారు. ఈ సందర్భంగా నాలా పనుల వివరాలను అడిగి తెలుసుకున్నారు. ఎమ్మెల్యే మాట్లాడుతూ ముంపు కాలనీల ప్రజల సమస్యలను పరిష్కరించడానికి యుద్ధ ప్రాతిపదికన నిధులు కేటాయించామని తెలిపారు. గతంలో వర్షం వస్తుంటేనే ముంపు ప్రాంతాల ప్రజలు బిక్కు బిక్కు మంటూ కాలం గడిపే వారన్నారు. సమస్యను అప్పటి ముఖ్యమంత్రి కేసీఆర్ దృష్టికి తీసుకెళ్లి నిధులు మంజూరు చేయించానని వెల్లడించారు. పనులు కాంట్రాక్టర్ నిర్వహించే కారణంగా జాప్యం జరిగిందని ఇకపై త్వరగా పనులు పూర్తి చేయించాలన్నారు. పనులు జరుగుతున్న ప్రాంతంలో అధికారుల పర్యవేక్షణ తప్పని సరిగా ఉండాలన్నారు. ఆమె వెంట కార్పొరేటర్లు పెద్ద బావి శ్రీనివాస్ రెడ్డి, సూర్య గండ్లీ అర్జున్, బీఆర్ఎస్ నాయకులు పెద్ద బావి ఆనంద్ రెడ్డి, సంరెడ్డి వెంకటరెడ్డి, బీబీడి జంగారెడ్డి, అధికారులు, కాలనీ వాసులు తదితరులు ఉన్నారు.



మంచి మనసున్న మహారాజు అల్లం బాలకిషోర్ రెడ్డి

- నిరుపేద కుటుంబానికి 10,000 ఆర్థిక సాయం అందజేశ ..

- నిరుపేదలను ఆదుకోవడమే నా జీవిత లక్ష్యం: అల్లం బాలకిషోర్ రెడ్డి



అత్యున్నత, ఫిబ్రవరి 29 (పీసీడబ్ల్యూ న్యూస్): అత్యున్నత అక్యంపేట రామాలయ నిరుపేద ప్రామాణ్య పూజారి నల్లూర్ చక్రవర్తి శేషచార్యులు తల్లి అనారోగ్యంతో మృతి చెందిన విషయం తెలుసుకొని రాష్ట్ర కాంగ్రెస్ నాయకులు అల్లం బాలకిషోర్ రెడ్డి కుటుంబ సభ్యులను ఫోన్లో పరామర్శించి 10 వేల రూపాయల ఆర్థిక సహాయం అందించారు. గురువారం అత్యున్నత మండలం అక్యంపేట గ్రామానికి చెందిన రామాలయ పూజారి నల్లూర్ చక్రవర్తి శేషచార్యులు గతంలో అనారోగ్యంతో మృతి చెందారు. అప్పటినుండి పూజారి భార్య తల్లి మాత్రమే ఉంటూ ప్రభుత్వం నుంచి వచ్చే పింఛన్ రేషన్ బియ్యం తీసుకొని వాటితో కాలం వెల్లడిస్తున్నారు. ఇటీవల పూజారి తల్లి లక్ష్మమ్మ మృతి చెందడంతో నిరుపేద ప్రామాణ్య కుటుంబాన్ని ఆదుకోవడానికి ఎవరూ ముందుకు రాకపోవడంతో ఆర్థికంగా చితికిపోయి వారు పది రోజుల కార్యక్రమాల చేసేందుకు కూడా ఆర్థిక సౌకర్యం లేక ఇబ్బందులు పడుతున్న పూజారి భార్య దీనిని గుర్తించి రాష్ట్ర కాంగ్రెస్ నాయకులు అల్లం బాలకిషోర్ రెడ్డికి ఫోన్ ద్వారా సమాచారం అందించారు. వెంటనే స్పందించిన అల్లం బాలకిషోర్ రెడ్డి నిరుపేద ప్రామాణ్య కుటుంబానికి ఫోన్ చేసి ఫోన్ ద్వారా పరామర్శించి వెంటనే 10వేల రూ.లు ఆర్థిక సాయం అందించి ఔదార్యాన్ని చాటుకున్నారు. మీ కుటుంబం బాని కి నేను అందగా ఉంటానని కుటుంబ సభ్యులకు భరోసానిచ్చారు. ఈ పరామర్శలో జిల్లా నాయకులు అల్లం మర్రెడ్డి, మాజీ జైన్ ఎంపీపీ ముద్దం సాంబయ్య, పరకాల అసెంబ్లీ యాత్ కన్వీనర్ మాదా సి శ్రీధర్, అక్యంపేట గ్రామ అధ్యక్షుడు ముద్దం కృష్ణం రాజు, మనుగొండ అధ్యక్షుడు కందికొండ రాజు, మండల నాయకులు మర్రి క్రాంతి, ఉదయ్ వార్డు సభ్యులు ఓదెల రాంబాబు, పెద్దబోయిన రవి, రేగుల రాజేష్, భద్రయ్య, కొమ్ము మల్లస్వామి, రాంబాబు, మహేందర్ జైపాల్, కమలుద్దీన్లు పాల్గొన్నారు.

మండల అభివృద్ధి అధికారి, తాసిల్దారులను సన్మానించిన బారాస నాయకులు



వెల్లూర్, ఫిబ్రవరి 29, (పిసిడబ్ల్యూ న్యూస్): ఎండవల్లి మండల బారాస పార్టీ అధ్యక్షులు సింహాచలం జగన్ గారి ఆధ్వర్యంలో ఇటీవల నూతనంగా పదవి బాధ్యతలు చేపట్టిన వెల్లూర్ మండల అభివృద్ధి అధికారి రవీందర్ రెడ్డిని, ఎండవల్లి మండల తహసీల్దార్ రవికాంతును కలిసి శాలువాతో గురువారం ఎండవల్లి మండల భా.రా.స నాయకులు సన్మానించారు. కార్యక్రమంలో భా.రా.స మండల శాఖ అధ్యక్షులు సింహాచలం జగన్ ప్యాక్స్ చేర్వన్ గూడ రాంరెడ్డి, కో-ఆప్షన్ ఎం. డి రియాజ్, గ్రామ శాఖ అధ్యక్షులు గాధం భాస్కర్, అన్నమనేని శ్రీపతి రావు, మ్యూజింగంధం తిరుపతి, అరికిల్లా మహేందర్, వనం రమణ, కోడి గంగయ్య, మైలాపపు నతీష్, వడిదం వెంకటేశ్వర్లు, దుర్గం క్రిష్ణ, ఇప్పల రాజు కుమార్, గౌరు చిరంజీవి నాయకులు కార్యక్రమం పాల్గొన్నారు.

బండి సంజయ్ బిష్టి బొమ్మ దహనం



గంగాధర, ఫిబ్రవరి 29 (పిసిడబ్ల్యూ న్యూస్): కరీంనగర్ జిల్లా చొప్పురండి నియోజకవర్గం చొప్పురండి లో కరీంనగర్ ఎంపీ బండి సంజయ్ హుస్సాబాద్ నియోజకవర్గంలో జరిగిన ప్రజాహిత యాత్రలో రాష్ట్ర రవాణా మరియు బీసీ సంక్షేమ శాఖ మంత్రివర్యులు పాస్పం ప్రభాకర్ గారిపై చేసిన అనుచిత వాక్యాలు చెయ్యడం సిగ్గుచేటు గడిచిన 5 సంవత్సరాలలో పార్లమెంటు పరిధిలో చేసిన అభివృద్ధి ఎంట్లో తెలియాజేయాలి దమ్ము దైత్యం ఉంటే ఎన్నికల్లో పోటీ చేసి గెలువాలి అంతే కాని ఇలా వ్యక్తిగత దూషణలు చేస్తూ మహిళలను కించపరిచే విధంగా మాట్లాడడం సరికాదు. ఆ మాటలను వెనుకకు తీసుకొని పాస్పం ప్రభాకర్ గారికి క్రమావధిలు తెలియాజేయక పోతే ప్రజాహిత యాత్ర ను ప్రతి గ్రామం లో %బీఐఐ% మరియు యాత్ కాంగ్రెస్ నాయకులు కార్యక్రమాల అడుగుడుగునా అడ్డుకుంటాం అని నల్లాల అఖిల్ తెలియచేశారు. ఈ కార్యక్రమంలో డిసిసి వర్కింగ్ ప్రెసిడెంట్ కోమలిరెడ్డి పద్మావతి రెడ్డి గారు, పట్టణ అధ్యక్షుడు ముద్దం తిరుపతి గౌడ్, మున్సిపల్ కౌన్సిల్ గుర్రం నీరజ, కౌన్సిలర్ లు కౌట్ల అశోక్, పెరుమాండ్ల మానస గంగయ్య, గుర్రం రమేష్, మాపురపు రాములు, మునిగారి సుధాకర్, దుసం అనసూయ కైలసపతి, కనుమల్ల రాజశేఖర్, తాండ్ర వేణుగోపాల్, సంబోజి లక్ష్మణ్, ఈ రుకుల్ల సంతోష్, బండారీ రాజేష్, గుండెటి విజయ్ కుమార్, కళ్యాణ పు శ్రీనివాస్, యామ తిరుపతి, అజయ్, జహంగీర్, టోని, సన్ని తదితరులు పాల్గొన్నారు.

ఇల్లందు సబ్ జైలును సందర్శించిన ప్రిన్సిపల్ జూనియర్ సివిల్ జడ్జ్ దేవరపల్లి కీర్తి చంద్రిక రెడ్డి

ఇల్లందు, 29 (పిసిడబ్ల్యూ న్యూస్): ఇల్లందు ప్రిన్సిపల్ జూనియర్ సివిల్ జడ్జ్ దేవరపల్లి కీర్తి చంద్రిక రెడ్డి ఇల్లందు సబ్ జైలును సందర్శించారు. అనంతరం ఖైదీలకు మెనూ ప్రకారం సదుపాయాలు అందుతున్నాయో లేవో వారిని అడిగి తెలుసుకున్నారు. ఆర్థిక సౌకర్యం లేని ఖైదీలకు ఫ్రీ లీగల్ ఎయిడ్ క్లినిక్ ద్వారా న్యాయవాదిని నియమిస్తామని తెలిపినారు. సబ్ జైల్ సూపర్ డైరెక్ట్ ఎన్. చంద్రశేఖర్, హెడ్ వార్డున్ సిపావ్. భుజంగం రాజు, సబ్ జైల్ సిబ్బంది శోభన్, శాంతి స్వరూప్, తోపాటు లీగల్ ఎయిడ్ న్యాయవాదులు కే, ఉషామహేశ్వరరావు, కీర్తి కార్తిక్లు పాల్గొన్నారు.



అపరిష్కృతంగా ఉన్న మైనింగ్ స్టాఫ్ సమస్యలను పరిష్కరించండి..!

- ఏఐటీయూసీ ఆధ్వర్యంలో హెడ్ ఆఫీస్ ఎదుట ధర్నా



భద్రాద్రి కొత్తగూడెం, కొత్తగూడెం, 29 (పిసిడబ్ల్యూ న్యూస్): కొత్తగూడెం స్థానిక హెడ్ ఆఫీస్ ఎదుట మైనింగ్ స్టాఫ్ సమస్యలపై ఏఐటీయూసీ ఆధ్వర్యంలో పెద్ద ఎత్తున ధర్నా కార్యక్రమం నిర్వహించడం జరిగింది. ఈ కార్యక్రమం లో సింగరేణి కాలరీస్ వర్కర్స్ యూనియన్ ఏఐటీయూసీ ప్రధాన కార్యదర్శి కె రాజ కుమార్, అడిషనల్ జనరల్ సెక్టరీ మిర్యాల రంగయ్య, పాల్గొని మాట్లాడుతూ గత ఐదు సంవత్సరాలుగా అపరిష్కృతంగా ఉన్న మైనింగ్ స్టాఫ్ సమస్యలు మరియు ఈ మధ్య విడుదల చేసిన నోటిఫికేషన్ లో మైనింగ్ స్టాఫ్ సిబ్బందిని అండర్ మేనేజర్ సెకండ్ క్లాస్ సర్టిఫికేట్ పొంది ఉన్న వారికి కొత్తగా విడుదల చేసిన నోటిఫికేషన్ లో స్థానం కల్పించాలని వారికి కూడా ఇ.టి.ఓ అండర్ మేనేజర్ పరీక్ష రాధుడానికి అవకాశం కల్పించాలని డిమాండ్ చేశారు. అంతర్గతంగా వీరు సెకండ్ క్లాస్ సర్టిఫికేట్ పొంది ఉన్నప్పటికీ కూడా వీరికి పదోన్నతులు కల్పించకుండా ఎక్స్ట్రాల్ నుంచి యం.జి.టి అండర్ గ్రౌండ్ ఉద్యోగాలకు పిలవటాన్ని వ్యతిరేకిస్తూ వివిధ ఏరియల్ నుండి వచ్చి ధర్నాలో పాల్గొన్న మైనింగ్ స్టాఫ్ సిబ్బంది, యాజమాన్యాన్ని పదోన్నతులు కల్పించాలని డిమాండ్ చేశారు. జిఎం పర్సనల్ కి మెమొరండం ని అందజేశారు. ఈ కార్యక్రమంలో సెంట్రల్ సెక్టరీ వంగా వెంకట్, అర్జునాచారి సెక్టరీ జి.వీరస్వామి, సింగరేణి కాలరీస్ వర్కర్స్ అడ్వైజర్ శేషయ్య, ఏరియా సెక్టరీ మల్లికార్జున్, సుశీల్, దాసరి వెంకటేశ్వర్లు, మండలమర్రి నుండి రాజేశ్వరరావు, సత్యనారాయణ, శ్రీరాంపూర్ నుండి బాబు, బాలకృష్ణ, గోదావరిఖని నుండి మహేందర్ అన్నేష్ రెడ్డి, మణుగూరు నుండి రాంగోపాల్, ధవళాత్, భూపాలపల్లి నుండి మురళి ఇబ్బందు నుండి వివేక్, మైనింగ్ స్టాఫ్ ఇంఛార్జ్ తదితరులు పాల్గొన్నారు.

నోరులేని మూగజీవాలను బలి చేస్తారా?


- అధికారుల నిర్లక్ష్యానికి నిదర్శనాలు ఇవ్వే



తొర్రూరు, ఫిబ్రవరి 29, (పిసిడబ్ల్యూ న్యూస్): మూగజీవాలైన, మనుషుల ప్రాణాలైనా ఒకే దెబ్బకు రెండు పిట్టలు అన్నట్లుగా అధికారుల నిర్లక్ష్యం పుట్టించినట్లుగా కనబడుతుందని ఆ ప్రాంత జానీల కాకుండా రైతులు కూడా అగ్రహం వ్యక్తం చేస్తున్నారు. వివరాలలోనికి వెళ్తే మహబూబాబాద్ జిల్లా నెల్లికుదురు మండలంల తొర్రూరు వెళ్లాలిని రహదారికి పది మీటర్ల దూరంలోని రత్తిరాం తండా స్టేజి పక్కనే విద్యుత్ ట్రాన్సమర్సర్ ఏర్పాటు చేశారు మూడు ఫీట్ల ఎత్తులోనే నిర్మించిన ట్రాన్సమర్సర్ కి రక్షణగా జాలీలను అమర్చలేదని దానితో గాలిదుమారం వచ్చినప్పుడు చెట్ల కొమ్మలు తగిలి ఫీజులు కొట్టేస్తుందని గుర్తు చేశారు ఇప్పటికైనా అధికారులు స్పందించి ట్రాన్సమర్సర్ కి పిచ్చి మొక్కలను తొలగించి జాలీలను బిగించాలని కోరుతున్నారు. పంట పొలాలకు వెళ్లే విద్యుత్ మోటార్ల లైన్ కావడం ఫీజు పోయినప్పుడల్లా లైన్స్ దగ్గరికి వెళ్లడం జరుగుతుందని ట్రాన్సమర్సర్ చుట్టూ కంచ నిర్మిస్తే మాకు ఆ కష్టాలు తొలగిపోతాయని రైతులు పేర్కొంటున్నారు.

ఆస్తి పన్నుపై 90 శాతం రాయితీ ప్రకటించిన ప్రభుత్వం

- తొర్రూరు మున్సిపల్ కమిషనర్ పి శాంతి కుమార్ వెల్లడి



తొర్రూరు, ఫిబ్రవరి 29 (పిసిడబ్ల్యూ న్యూస్): తొర్రూరు మున్సిపాలిటీ పరిధిలోని ఆస్తి పన్ను బకాయిలను విధించే వడ్డీ పై 90 శాతం రాయితీ ప్రభుత్వం ప్రకటించిందని అన్నారు. గురువారం మున్సిపల్ కార్యాలయంలో కమిషనర్ ప్రసంగంపై ఆస్తి పన్ను చెల్లింపునకు మరో నెల రోజులు గడువు ఉన్నందున ప్రజలకు వెనుబాటలు కల్పించేందుకు రాష్ట్ర ప్రభుత్వం నిర్ణయం తీసుకుందని 2022 - 23 ఆర్థిక సంవత్సరానికి సంబంధించిన ఆస్తి పన్ను చెల్లించిన వారికి మాత్రమే ఈ వడ్డీ రాయితీ అమలవుతుందని అన్నారు. పాత బకాయిలపై 10 శాతం వడ్డీ ఒకేసారి చెల్లించేలా వన్ టైం స్కీం తీసుకురావడం జరిగిందని అన్నారు. 2023 మార్చి నాటికి ఆస్తి పన్ను వడ్డీ జరిమానాలు చెల్లించిన వారికి 90% వడ్డీ మొత్తాన్ని వచ్చే ఆర్థిక సంవత్సరం ఆస్తి పన్నులో రాయితీ కల్పించనున్నట్లు తెలిపారు.

ఉచిత వైద్య శిబిరానికి విశిష్ట స్పందన



ఖమ్మం, ఫిబ్రవరి 29 (పిసిడబ్ల్యూ న్యూస్ ప్రతినీతి): ఖమ్మం గాంధీపాక్ వరక సంఘం భవనంలో ఐఎన్ఎస్ఐ డిస్ట్రిక్ సెక్రెటరీ గజ్జి సూర్యనారాయణ అధ్యక్షతన ఏర్పాటు చేసిన సిఎన్సీ హెల్త్ కేర్ వారి ఆధ్వర్యంలో నిర్వహించిన ఉచిత వైద్య పరీక్షల కార్యక్రమానికి ముఖ్యఅతిథిగా ఐఎన్ఎస్ఐ జిల్లా అధ్యక్షులు కొత్త సీతారాములు పాల్గొని రిబ్బన్ కట్ చేసి ప్రారంభించారు. అనంతరం వారు మాట్లాడుతూ కార్మికుల ఆరోగ్యానికి దృష్టిలో పెట్టుకుని రిజిస్టర్డ్ చేసుకున్న నిర్మాణ రంగ కార్మికులందరికీ సంపూర్ణ ఆరోగ్య సంక్షేమం కల్పిస్తున్న గౌరవనీయులైన శ్రీ ఎమ్మసల రేవంత్ రెడ్డి నాయకత్వంలో తెలంగాణ ప్రభుత్వం ఈ కార్యక్రమం చేపట్టిందని తెలిపారు. కావున ప్రతి ఒక్క కార్మికులు ఉపయోగించుకోవాలని కోరారు. ముందస్తు ఆరోగ్య పరీక్షలు చేయించుకోవడం వల్ల ఊపిరితిత్తుల, గుండె పనితీరు మరియు వ్యాధిని ముందుగానే కనిపెట్టవచ్చు అని అన్నారు. ఇంత మంచి కార్యక్రమాన్ని నిర్వహించినందుకు నిర్వాహకులను అభినందించారు. షుగర్, థైరాయిడ్, విటమిన్ డి, ఊపిరి తిత్తులు, కిడ్నీ, లివర్, గుండె, బ్లడ్ గ్రూపింగ్, క్యాన్సర్, ఎలర్జీ వీటితోపాటు 54 రకాల పరీక్షలు నిర్వహించినట్లు డాక్టర్ సాయి కిరణ్ తెలిపారు. ఈ కార్యక్రమంలో ఐఎన్ఎస్ఐ అమాల్ సంఘం పట్టణ అధ్యక్షులు కలవెల్లి వీరభద్రం, ఎల్లయ్య, గురవయ్య, బాబు, నాగేశ్వ రావు, రాంప్రసాద్, క్యాంపు కోటేటర్ అశోక్ కుమార్, గోపి, పద్మ, ప్రసన్న, సీమ, శ్రీలత, రిజ్జాన, లావణ్య, మాధవి, ముజీబ్ ఖాన్ తదితరులు పాల్గొన్నారు.

ఆర్టీవోగా బాధ్యతలు చేపట్టిన కే నారాయణ



పరకాల, ఫిబ్రవరి 29 (పీసీడబ్ల్యూ న్యూస్): త్వరలో పార్లమెంటులో ఎన్నికలు జరగనున్న నేపథ్యంలో రాష్ట్ర ఎన్నికల కమిషన్ ఉన్ ఆదేశానుసారం ఆర్టీవోల బదిలీల ప్రక్రియలో భాగంగా గురువారం పరకాల నూతన ఆర్టీవో గా కె నారాయణ బాధ్యతలు చేపట్టడంతో సానిక తహసీల్దార్ భాస్కర్ రెవెన్యూ డివిజన్లో అధికారి నారాయణకు షవర్ బోకే అందిస్తూ స్వాగతం పలికారు.

మృతుల కుటుంబాలను పరామర్శించిన టీపీసీసీ రాష్ట్ర అధికార ప్రతినిధి గాజల్ల అశోక్



చిట్యాల, ఫిబ్రవరి 29 (పీసీడబ్ల్యూ న్యూస్): చిట్యాల మండలం చల్లగిరి గ్రామానికి చెందిన తడుక భూమయ్య (85) ఇటీవలే అనారోగ్యం తో బాధపడుతూ ఇటీవల మృతి చెందారు. గురువారం వారి కుటుంబ సభ్యులు కాంగ్రెస్ పార్టీ భూపాలపల్లి జిల్లా ఉపాధ్యక్షులు తడుక కుమార్ గౌడ్, జనం సాక్షి స్టాఫ్ రిపోర్టర్ తడుక సుధాకర్ గౌడ్, తడుక తిరుపతి సు పరామర్శించి వారి చిత్రపటానికి పూలమాలలు వేసి నివాళు లర్పించి సంతాపం వ్యక్తం చేసిన టీ.పీ.సీ.సీ రాష్ట్ర అధికార ప్రతినిధి గాజల్ల అశోక్. ఈ కార్యక్రమంలో చిట్యాల మండల అధ్యక్షులు గుట్ట తిరుపతి, కాంగ్రెస్ సీనియర్ నాయకులు కర్రె ప్రమోద్ రెడ్డి, గడ్డం కొమరయ్య, బండి రాజు, ఎస్సీ సెల్ జిల్లా కన్వీనర్ ఏక రవి, మెరుగు సంపత్ కుమార్, ఎస్సీ సెల్ మండల అధ్యక్షులు బోట్ల రవి, బూర రాజులు పాల్గొనడం జరిగింది.

గ్యాస్ సిలిండర్ల నిబంధనలను సవరించాలి



హన్మవర్రె, ఫిబ్రవరి 29 (పీసీడబ్ల్యూ న్యూస్): హన్మవర్రె జిల్లా హన్మవర్రెలో ప్రజా వేదిక ను ఏర్పాటు చేసిన సమావేశంలో ప్రజా వేదిక రాష్ట్ర కన్వీనర్ తిరునహరి శేషు పాల్గొన్నారు. ఈ సందర్భంగా శేషు మాట్లాడుతూ గ్యాస్ సిలిండర్ల రాయితీ అమలులో నిబంధనలను సడలించాలని మహిళల పెరుతో గ్యాస్ కనెక్షన్ ఉండాలనే నిబంధనలతో లక్షలాది మంది పథకానికి దూరమవుతారని మహిళలతో వర్షం చేస్తావని నిబంధనను రాష్ట్ర ప్రభుత్వం వెంటనే ఉపసంహరించుకోవాలని అన్నారు.

ప్రాణం తీసిన ఎగ్ బజ్జీ.. వనపర్తి జిల్లాలో దారుణం

వనపర్తి జిల్లా, ఫిబ్రవరి 29 (పీసీడబ్ల్యూ న్యూస్): మరణం ఎప్పుడు ఎలా వస్తుందో చెప్పలేం. ఎదురుగా వచ్చే వాహనమో.. అకస్మాత్తుగా వచ్చే అనారోగ్యమో.. ఈ రోజుల్లో ఏది మనిషి ప్రాణాలను హరిస్తుందో చెప్పడం చాలా కష్టమైపోయింది. ఒక్కోసారి మనం ఎంతో ఇష్టపడే ఆహార పదార్థాలు కూడా అకాల మరణానికి కారణం కావచ్చు. తాజాగా వనపర్తి జిల్లాలో ఇలాగే ఎగ్ బజ్జీ తింటుండగా గొంతులో ఇరుక్కుపోయి ఓ వ్యక్తి చనిపోయాడు. వివరాల్లోకి వెళ్తే.. మదనాపురం మండలంలోని గోవిందహళ్లికి చెందిన గొల్ల తిరుపతయ్య (39) కి బజ్జీలు అంటే చాలా ఇష్టం. బుధవారం సాయంత్రం ఇంటి ఎదుట కూర్చొని కోడిగుడ్డు బజ్జీలు తింటుండగా గొంతులో ఇరుక్కుపోయింది. దీంతో ఊపిరాడక తిరుపతయ్య కిందపడిపోయాడు. భర్త కిందపడిపోవడం గమనించిన భార్య సుబ్బ బజ్జీని తీసివేయడం ప్రయత్నించినా రాలేదు. కొద్దిసేపటికి చుట్టూపక్కల వారు వచ్చి గొంతులో ఇరుక్కుపోయిన బజ్జీని తీశారు. కానీ అప్పటికే అలస్యం కావడంతో ఊపిరాడక తిరుపతయ్య మృతి చెందాడు.



కాకతీయ హైస్కూల్లో స్వయం పరిపాలన దినోత్సవం

- డీఈవోగా తేజస్వినీ అక్షయ



చిట్యాల, ఫిబ్రవరి 29 (పీసీడబ్ల్యూ న్యూస్): చిట్యాల మండల కేంద్రంలోని కాకతీయ హై స్కూల్ లో గురువారం రోజున స్వయం పరిపాలన దినోత్సవం ఘనంగా జరుపుకున్నారు. పాఠశాలలో చదువుతున్న పదవ తరగతి విద్యార్థులు ఒకరోజు ఉపాధ్యాయులుగా పాఠాలు బోధించి ఆకట్టుకున్నారు. ప్రధానోపాధ్యాయు రాలుగా ముప్పి మానస డీఈవోగా చిలుకల తేజస్వినీ డిప్యూటీ డి.ఓ గా పుల్ల అక్షయ మండల విద్యాశాఖ అధికారిగా వెలకంటి రక్షిత ఒకరోజు ఉపాధ్యాయులుగా సబ్బెక్టుల వారిగా విధులు నిర్వహించి ఆకట్టుకున్నారు. ఈ సందర్భంగా పాఠశాల కరస్పాండెంట్ మహమ్మద్ రాజ్ మహమ్మద్ మాట్లాడుతూ పాఠశాలలో విద్యార్థులు ఉపాధ్యాయులై ఒకరోజు పాఠాలు బోధించి ఉపాధ్యాయ వృత్తిలో ఉన్నటువంటి గొప్పతనాన్ని తెలుసుకున్నందుకు సంతోషిస్తూ ఈనాటి బాలరే రేపటి భావి భారత పౌరులు కావాలని విద్యార్థులు ఇష్టంగా చదివి భవిష్యత్తు తరాలకు మార్గదర్శకులు కావాలని కోరారు. కార్యక్రమంలో విద్యార్థులు ఉపాధ్యాయ బృందం ఉన్నారు.

ఆటో బతుకులు సీరియల్ యూనిట్ హీరో, డైరెక్టర్, నటున్ని ఘనంగా సన్మానించిన టిజిపిపి రాష్ట్ర అధ్యక్షులు అంబాల ప్రభాకర్ (ప్రభు)



కరీంనగర్, ఫిబ్రవరి 29 (పీసీడబ్ల్యూ న్యూస్): కరీంనగర్ జిల్లా కేంద్రంలోని ప్రెస్ భవన్ లో ఆటో బతుకులు మొదటి ఎపిసోడ్ సీరియల్ ను బుధవారం టి జి పి పి తెలంగాణ గురుకులాల పేరంటన్ అసోసియేషన్ రాష్ట్ర అధ్యక్షులు అంబాల ప్రభాకర్ (ప్రభు) ముఖ్యఅతిథిగా హాజరై విడుదల చేశారు. అనంతరం టి జి పి పి ఉమ్మడి కరీంనగర్ కార్యాలయంలో డైరెక్టర్ నగునూరి విజయకుమార్, హీరో ఆటో రవికుమార్, టి జి పి పి రాష్ట్ర ఉపాధ్యక్షులు, రాష్ట్ర నిజ నిర్దారణ కమిటీ కన్వీనర్, చిత్ర నటులు దార మధు లను శాలువాలతో ఘనంగా సన్మానించి ఆభినందించారు. ఈ సందర్భంగా అంబాల ప్రభు మాట్లాడుతూ ఆటో డ్రైవర్ల జీవన విధానాన్ని కళ్లకు కట్టినట్లు చూపించి ప్రజలకు, ప్రభుత్వాల దృష్టికి తీసుక వెళ్లి వారిని ఆదుకునే విధంగా సీరియల్ నీ తీశారని తెలిపారు. భవిష్యత్ లో గొప్ప స్టాంలో ఎదగాలని, సమాజానికి ఉపయోగపడే సీరియల్స్ తీయాలని కోరారు. ఈ కార్యక్రమంలో చిత్ర నటి నటులు కాంపల్లి శ్రీనివాస్, మాతంగి శివకుమార్, అసముల కళావతి, మాతంగి లక్ష్మణ్, కాశిపేట రాజయ్య, కన్నం లక్ష్మణ్, టి జి పి పి రాష్ట్ర సెక్యూరిటీ పోస్ట్ కన్వీనర్ డి ఎస్ నందం, సెక్యూరిటీ పోస్ట్ సభ్యులు అనీల్ లు పాల్గొన్నారు.

ఎమ్మెల్యే రేవూరి ప్రకాష్ రెడ్డి పేదలను ఆదుకునే నాయకుడు

- ఎంపీ ఆస్పిరెంట్ అభ్యర్థి డాక్టర్ పెరుమాండ్ల రామకృష్ణ

పరకాల, ఫిబ్రవరి 29 (పీసీడబ్ల్యూ న్యూస్): పరకాల పట్టణంలో ఎమ్మెల్యే క్యాంపు కార్యాలయంలో జరిగిన ఎస్సీ డిపార్ట్మెంట్ సమావేశంలో హనుమకొండ జిల్లా అధ్యక్షులు డాక్టర్ పెరుమాండ్ల రామకృష్ణ ముఖ్య అతిథిగా పాల్గొని పరకాల మండల పట్టణం ఎస్సీ విభాగం అధ్యక్షులు బొమ్మకంటి చంద్రమౌళి అధ్యక్షులతో జరిగిన సమావేశంలో డాక్టర్ పెరుమాండ్ల రామకృష్ణ హాజరై మాట్లాడుతూ తెలంగాణ రాష్ట్రానికి రాష్ట్రంలో అధికారంలోకి కాంగ్రెస్ పార్టీకి 95 శాతం ప్రజలు ఓట్లు వేశారని, తద్వారా కాంగ్రెస్ పార్టీని అధికారంలోకి తెవదానికి ఎంతో కృషి చేసిన ఎస్సీ, మైనార్టీ, బీసీ సామాజిక వర్గాల చెందినవారు కాంగ్రెస్ పార్టీకి ఎంతో కృషి చేయడమే కాకుండా వారు కాంగ్రెస్ పార్టీకి అండగా నిలవడం కాంగ్రెస్ పార్టీకి ఎంతో పని చేశారు. ఈ సమావేశానికి వచ్చినటువంటి బీసీ, ఎస్సీ, మైనార్టీ, రెడ్డి మరియు వచ్చిన నాయకులకు సామాజిక వర్గాల వారికి ధన్యవాదాలు తెలియజేశారు. అంతేకాకుండా వచ్చే పార్లమెంట్ ఎన్నికల్లో పార్లమెంటు అభ్యర్థిని పరకాల నియోజకవర్గంలో భారీ మెజార్టీతో ఓట్లు వేసి గెలిపించాలని కోరారు. ఎస్సీ డిపార్ట్మెంట్ మరియు మిగతా నాయకులను వారిని ఉద్దేశించి కలిసికట్టుగా పనిచేయాలని వారి సందర్భంగా కోరారు. ఈ కార్యక్రమంలో పరకాల మండల పట్టణం ఎస్సీ విభాగం అధ్యక్షులు బొమ్మ కంటి చంద్రమౌళి, జిల్లా నాయకులు బల్లాల జగన్ గౌడ్, జిల్లా ఉపాధ్యక్షులు నందిపాక భాస్కర్, వెంకటాపురం మాజీ సర్పంచ్ ఇనగాల రమేష్, జిల్లా సెక్రటరీ, అడ్డకోట్ మహేందర్, మహేష్ గౌడ్, వెల్లంపల్లి గ్రామ శాఖ అధ్యక్షులు బిగిల అనీల్ పోచారం గ్రామం శాఖ ఎస్సీ సెల్ అధ్యక్షులు కొయ్యడ సారంగం పట్టణ కాంగ్రెస్ సీనియర్ నాయకులు ఏకు రవికుమార్, చందు మెగిలి, బొమ్మ కట్టయ్య, మైనార్టీ నాయకులు మహమ్మద్ షఫీ, మహమ్మద్ సాదిక్ పట్టణ కాంగ్రెస్ నాయకులు గోవింద సురేష్, ఒంటేరు రవికుమార్, మడికొండ చంగల్ సుధామల్ల కిషోర్, ఒంటేరు వరుణ్, ఒంటేరు సుధాకర్ బొమ్మ ఆనంద్, చిలువేరు ప్రవీణ్, వెంకటాపురం మాజీ సర్పంచ్ రమేష్ తదితరులు పాల్గొన్నారు.



చలో మేడిగడ్డ ప్రాజెక్టు సందర్శన విజయవంతం చేయాలి

- మాజీ ఎమ్మెల్యే చల్లా ధర్మారెడ్డి



పరకాల, ఫిబ్రవరి 29 (పీసీడబ్ల్యూ న్యూస్): నటి చలో మేడిగడ్డ ప్రాజెక్ట్ సందర్శనను విజయవంతం చేయాలని టిఆర్ఎస్ ఎంపీలు, ఎమ్మెల్యేలు, మాజీ ఎమ్మెల్యేలు, ఎమ్మెల్సీలకు టిఆర్ఎస్ నాయకులకు ప్రముఖులకు గురువారం మాజీ ఎమ్మెల్యే చల్లా ధర్మారెడ్డి పిలుపునిచ్చారు. ఈ మేరకు మాజీ ఎమ్మెల్యే చల్లా ధర్మారెడ్డి మాట్లాడుతూ కాంగ్రెస్ పార్టీ నాయకులు మేడిగడ్డ ప్రాజెక్టును కుట్రలతో ప్రజలను మభ్యపెట్టి రీతిలో వ్యవహరించిన తీరు చాలా దారుణమని అన్నారు. ప్రజలకు మేడిగడ్డ ప్రాజెక్టు తీరు వ్యవహారాన్ని నిరూపించేందుకు టిఆర్ఎస్ పార్టీ ఎమ్మెల్యేలు, ఎమ్మెల్సీలు, మంత్రులు, ఎంపీలు టిఆర్ఎస్ నాయకులు ప్రముఖులు భారీ మొత్తంలో సందర్శించడం జరుగుతుందని అందుకు పరకాల అంబేద్కర్ సెంటర్ మధ్యప్రాంత మేడిగడ్డ ప్రాజెక్టుకు తరలి వెళ్లే నాయకులకు స్వాగతం పలుకుతూ చలో మేడిగడ్డ ప్రాజెక్టును విజయవంతం చేయాలని పిలుపునిచ్చారు.

గౌడ సంఘానికి భూమయ్య గౌడ్ తీరనిలోటు

- తెలంగాణ గౌడ సంఘం జిల్లా అధ్యక్షులు శ్రీపతి ప్రభాకర్ గౌడ్



చిట్యాల, ఫిబ్రవరి 29 (పీసీడబ్ల్యూ న్యూస్): జయశంకర్ భూపాలపల్లి జిల్లా జనం సాక్షి స్టాఫ్ రిపోర్టర్ తడుక క సుధాకర్ తండ్రి తడుక భూమయ్య గౌడ్ ఆరోగ్యంతో బాధపడుతూ ఇటీవల మృతి చెందారు వారి కుటుంబ సభ్యులను తెలంగాణ గౌడ సంఘం జిల్లా అధ్యక్షులు శ్రీపతి ప్రభాకర్ గౌడ్ ఆధ్వర్యంలో గౌడ సంఘం నాయకులతో కలిసి వారి కుటుంబ సభ్యులను పరామర్శించి వారి చిత్రపటానికి పూలమాల వేసి నివాళులు అర్పించారు. ఈ కార్యక్రమంలో తెలంగాణ గౌడ సంఘం జయశంకర్ జిల్లా గౌడ సంఘం అధ్యక్షులు ఏరుకొండ కుమార్ గౌడ్ జిల్లా ప్రధాన కార్యదర్శి బుర్ర రమేష్ గౌడ్ మామిడ్ల శ్రీనివాస్ గౌడ్ జిల్లా నాయకులు పెరుమాండ్ల తిరుపతి గౌడ్ బొమ్మ శంకర్ గౌడ్ గుమ్మ సత్యనారాయణ గౌడ్ ఎల్ల స్వామి గౌడ్ మామిడ్ల సాయిలు గౌడ్ ఏరుకొండ తిరుపతి గౌడ్ తదితరులు పాల్గొన్నారు.

సంక్షేమ పథకాలలో దూసుకుపోతున్న కాంగ్రెస్

- జిల్లంచుకోలేని కెసీఆర్, కేటీఆర్ హరిష్

- కాంగ్రెస్ జిల్లా నాయకులు జీసీ నేత. సాయిలి. ప్రభాకర్



పరకాల, ఫిబ్రవరి 29 (పీసీడబ్ల్యూ న్యూస్): టిఆర్ఎస్ పదేండ్ల పాలనలో ఇచ్చిన హామీలను అమలు చేయకుండా ప్రజలకు స్వేచ్ఛ లేకుండా ధర్మా చౌకీని కూడా ఎత్తివేసింది. కాంగ్రెస్ ప్రభుత్వం ఏర్పడగానే ప్రగతి భవన్ చుట్టూ ఉన్న ముళ్లకంచెలను తీసి ప్రగతి భవన్ ను ప్రజా భవన్ గా మార్చి మంత్రులను కూడా పోసీయాలి ప్రగతి భవన్ ను సామాన్య మానవుడు పోయే విధంగా ముఖ్యమంత్రి మాట ప్రకారం చేశారు. అదేవిధంగా ప్రభుత్వం ఏర్పడిన వెంటనే ఆర్థిక వనరులను స్వేచ్ఛించుకుంటూ మహిళలకు బస్సు ఫ్రీ, ఆరోగ్య శ్రీ, 10 లక్షల వరకు పెంపుకరెంటు 200 యూనిట్ల వరకు ఉచిత కరెంటు మహిళలకు 500 కు గ్యాస్ కలెక్టర్, మిగతా సంక్షేమ పథకాలు అమలు చేయడం కోసం ప్రణాళికలు సిద్ధం చేస్తూ ఉద్యోగ అవకాశాలను చేపడుతూ మెగా డిపెన్సీ నోటిఫికేషన్ ప్రకటిస్తూ ప్రభుత్వం సమన్వయంతో పని చేస్తుంటే టిఆర్ఎస్ పార్టీ నాయకులు జిల్లంచుకోలేక పోతున్నారు. ప్రభుత్వం వచ్చిన పది రోజుల నుండే విమర్శలు గుప్పిస్తున్నారు. ప్రతిపక్ష నాయకుడు కేసీఆర్ ఇంతవరకు అసెంబ్లీలో అడుగు పెట్టకపోవడం ఇది సరైనది కాదు. ప్రజాస్వామ్యానికి మంచిది కాదు, కనీసం ప్రభుత్వానికి కొంత సమయమైనా ఇవ్వాలి, కొత్తగా ప్రభుత్వం ఏర్పడగానే అసెంబ్లీలోనే లాల్చి చేసిన ఘనులు టిఆర్ఎస్ వారు. అభివృద్ధిని చూసి తట్టుకో లేకపోతున్నారు. జిల్లంచుకోలేక పోతున్నారని సాయిలి ప్రభాకర్ విలేతరులు సమావేశంలో ఆయన అన్నారు.

విద్యార్థులకు ఎగ్జామ్స్ ప్యాడ్స్ మెటీరియల్ పంపిణీ



చిట్యాల, ఫిబ్రవరి 29 (పీసీడబ్ల్యూ న్యూస్): ప్రభుత్వ పాఠశాలలో పేద విద్యార్థులకు ప్రజా సంక్షేమ వేదిక అధ్యక్షులు మడికొండ రఘుపతి అధ్యక్షులతో ప్యాడ్స్ పెన్నులు పంపిణీ చేశారు. అనంతరం ఈ కార్యక్రమంలో ప్రధానోపాధ్యాయులు ఉపాధ్యాయ బృందం మరియు ప్రజా సంక్షేమ వేదిక నాయకులు విద్యార్థులకు వరీక్ష వ్రాసే విధానం గురించి వివరించారు. పట్టుడలతో చదువు కోవాలని తల్లి తండ్రుల ఆశయాలు నెరవేర్చాలని అన్నారు. విద్యార్థి దశనుండే సామాజిక సేవా భావం అలవార్చు కోవాలి అని సూచించారు. అనేక విషయాల గురించి విద్యార్థులకు అవగాహన కల్పించారు. ఈ కార్యక్రమంలో ప్రజా సంక్షేమ వేదిక అధ్యక్షులు మడికొండ రఘుపతి మరియు ప్రధానోపాధ్యాయులు రమేష్ వాణి డీవర్ సుధాకర్ రావు మరియు పాఠశాల అధ్యక్షులు ట్రైని ఉపాధ్యాయులు మరియు ప్రజా సంక్షేమ వేదిక నాయకులు శిరీష, కిరణ్ కుమార్, శ్రీకాంత్, తదితరులు పాల్గొన్నారు.